

ربر معظم سے مجلس اعلیٰ انقلاب اسلامی عراق کے سربراہ کی ملاقات - 5 / Feb / 2007

ربر معظم انقلاب اسلامی حضرت آیت اللہ خامنہ ای نے آج مجلس اعلیٰ انقلاب اسلامی عراق کے سربراہ آقای سید عبدالعزیز حکیم کے ساتھ ملاقات میں ، ایرانی اور عراقی عوام کے باہمی روابط کو مستحکم قرار دیتے ہوئے فرمایا: دونوں ممالک کے دیرینہ تاریخی، ثقافتی، دینی روابط اور طولانی سرحدیں باہمی تعلقات کے پشتپناہ ہیں اور جمہوری اسلامی ایران ہمیشہ عراق کی ارضی سالمیت، امن و سلامتی اور اس کی تعمیر و ترقی اور پیشرفت و توسیع کا خواہاں ہے۔

ربر معظم نے امریکہ کی طرف سے ان تاریخی روابط کو متزلزل کرنے کی کوششوں کی طرف اشارہ کرتے ہوئے فرمایا: ایران کی پالیسی عراقی حکومت کی حمایت پر استوار ہے اور عراق کے سنی، شیعہ، کرد و عرب اور ترکمان قبائل کو ہوشیاری کے ساتھ باہمی اتحاد و یکجہتی کو زیادہ سے زیادہ مضبوط بنانے کی کوشش کرنی چاہیے۔

ربر معظم نے تاکید کرتے ہوئے فرمایا: اگر عراقی حکومت اور عوام اپنے باہمی تعاون کو مضبوط بنائیں گے تو پھر بیرونی غاصب طاقتوں کے ہاتھ سے عراق میں باقی رہنے کا بہانہ سلب ہو جائے گا اور انہیں عراق سے نکلنا پڑے گا۔

ربر معظم نے عراق کے شیعوں اور سنیوں کے وحشیانہ قتل عام پر افسوس کا اظہار کیا اور تمام عراقی گروہوں کو متحد ہو کر امن و سلامتی بحال کرنے کے لئے نوری مالکی حکومت کی حمایت کے سلسلے میں تاکید کرتے ہوئے فرمایا: عراق میں بیرونی طاقتوں کی موجودگی اس ملک میں بحران کا اصلی سبب ہے۔

ربر معظم انقلاب اسلامی حضرت آیت اللہ العظمیٰ خامنہ ای نے عراق میں مرجعیت کے اہم نقش کی تعریف و تجلیل کی اور سامراء میں دو آئمہ (ع) کے روضوں کی بے حرمتی کی سالگرہ کے قریب آنے کی طرف اشارہ کرتے ہوئے فرمایا: اس دردناک اور تلخ واقعہ کو ہمیشہ زندہ رکھنا چاہیے اور اس کے ساتھ یہ بھی جاننا چاہیے کہ اس واقعہ کا اصلی مجرم امریکہ تھا کیونکہ دہشت گردوں نے سامراء میں آئمہ (ع) کے روضوں کی بے حرمتی امریکی فوجیوں کے سامنے کی اور انہوں نے دہشت گردوں کو کچھ نہیں کہا۔

اس ملاقات میں مجلس اعلیٰ انقلاب اسلامی عراق کے سربراہ سید عبد العزیز حکیم نے عراق کی تازہ ترین صورتحال پر رپورٹ پیش کی اور جمہوری اسلامی ایران کی طرف سے عراقی حکومت اور عوام کی بے لوث حمایت پر شکریہ ادا کرتے ہوئے کہا: محرم الحرام کے پہلے عشرے میں عراقی عوام کی عزاداری میں شرکت بالخصوص

نویں اور دسویں محرم میں عوام کا وسیع پیمانے پر عزاداری میں حضور ، عراقی عوام کی ہوشیاری اور آگاہی کی علامت اور عراقی حکومت کے لئے ایک اچھی پشتپناہی ہے۔

حکیم نے عراقی حکومت کی طرف سے بحران کا مقابلہ کرنے کے سلسلے میں کی جانے والی کوششوں کی تشریح کرتے ہوئے کہا: عراقی حکومت ایک منظم پروگرام کے ذریعہ عراقی میں جاری بد امنی کا مقابلہ کرنے کے ساتھ لوگوں کی معاشی حالت کو بھی بہتر بنانے کی کوشش کر رہی ہے۔